



వాల్మీకి రామాయణం

బాల కాండ

69. ఏకోనసప్తతితమః సర్గః-దశరథజనకసమాగమః



|| దశరథజనకసమాగమః ||

తతో రాత్ర్యాం వ్యతీతాయాం సోపాధ్యాయః సబాంధవః |

రాజా దశరథో హృష్టః సుమంత్రమిదమబ్రవీత్ || 1 ||

అద్య సర్వే ధనాధ్యక్షా ధనమాదాయ పుష్కలమ్ |

వ్రజంత్యగ్రే సువిహితా నానారత్నసమన్వితాః || 2 ||

చతురంగబలం సర్వం శీఘ్రం నిర్యాతు సర్వశః |

మమాజ్ఞాసమకాలం చ యానయుక్తమనుత్తమమ్ || 3 ||

వసిష్ఠో వామదేవశ్చ జాబాలిరథ కాశ్యపః |

మార్కండేయః సుదీర్ఘాయుర్యషిః కాత్యాయనస్తథా || 4 ||

ఏతే ద్విజాః ప్రయాంత్యగ్రే స్యందనం యోజయస్య మే |

యథా కాలాత్యయో న స్యాద్ధూతా హి త్వరయంతి మామ్ || 5 ||

వచనాత్తు నరేంద్రస్య సా సేనా చతురంగిణీ |

రాజానమృషిభిః సార్థం వ్రజంతం పృష్ఠతోఽన్యగాత్ || 6 ||

గత్వా చతురహం మార్గం విదేహానభ్యుపేయివాన్ |

రాజా తు జనకః శ్రీమాన్ శ్రుత్వా పూజామకల్పయత్ || 7 ||

తతో రాజానమాసాద్య వృద్ధం దశరథం నృపమ్ |

జనకో ముదితో రాజా హర్షం చ పరమం యయౌ || 8 ||

ఉవాచ చ నరశ్రేష్ఠో నరశ్రేష్ఠం ముదాన్వితః |

స్యాగతం తే మహారాజ దిష్ట్యా ప్రాప్తోఽసి రాఘవ || 9 ||

పుత్రయోరుభయోః ప్రీతిం లప్స్వసే వీర్యనిర్జితామ్ |

దిష్ట్యా ప్రాప్తో మహాతేజా వసిష్ఠో భగవాన్మృషిః || 10 ||

సహ సర్వైర్ద్విజశ్రేష్ఠైర్దేవైరివ శతక్రతుః |

దిష్ట్యా మే నిర్జితా విఘ్నా దిష్ట్యా మే పూజితం కులమ్ || 11 ||

రాఘవైః సహ సంబంధాద్వీర్యశ్రేష్ఠైర్మహాత్మభిః |

శ్వః ప్రభాతే నరేంద్ర త్వం నిర్వర్తయితుమర్హసి || 12 ||

యజ్ఞస్యాంతే నరశ్రేష్ఠ వివాహమృషిసమ్మతమ్ |

తస్య తద్వచనం శ్రుత్వా ఋషిమధ్యే నరాధిపః || 13 ||



వాల్మీకి రామాయణం

బాల కాండ

69. ఏకోనసప్తతితమః సర్గః - దశరథజనకసమాగమః



వాక్యం వాక్యవిదాం శ్రేష్ఠః ప్రత్యువాచ మహీపతిమ్ |
ప్రతిగ్రహో దాతృవశః శ్రుతమేతన్తయా పురా || 14 ||

యథా వక్ష్యసి ధర్మజ్ఞ తత్కలిష్యామహే వయమ్ |
ధర్మిష్ఠం చ యశస్యం చ వచనం సత్యవాదినః || 15 ||

శ్రుత్వా విదేహాభిపతిః పరం విస్తయమాగతః |
తతః సర్వే మునిగణాః పరస్పరసమాగమే || 16 ||

హర్షేణ మహతా యుక్తాస్తాం నిశామవసన్సుఖమ్ |
[* అధికపాఠః - అథ రామో మహాతేజా లక్ష్మణేన సమం యయా |
విశ్వామిత్రం పురస్కృత్య పితుః పాదావృపస్పృశన్ |*]

రాజా చ రాఘవౌ పుత్రౌ నిశామ్య పరిహర్షితః || 17 ||
ఉవాస పరమశ్రీతో జనకేనాభిపూజితః |

జనకోఽపి మహాతేజాః క్రియాం ధర్మేణ తత్ప్రవిత్ |
యజ్ఞస్య చ సుతాభ్యాం చ కృత్వా రాత్రిమువాస హ || 18 ||

ఇత్యార్ధే శ్రీమద్రామాయణే వాల్మీకీయే ఆదికావ్యే బాలకాండే
ఏకోనసప్తతితమః సర్గః || 69 ||

